

సభాపర్వం - ధర్మసారం

విఘ్నేశ్వర ధ్యానమ్

శుక్లాంబరధరం విష్ణుం, శశివర్ణం చతుర్భుజమ్ ।
ప్రసన్నవదనం ధ్యాయేత్, సర్వవిఘ్నోపశాంతయే ॥

శ్రీనివాస ధ్యానమ్

స త్వం మాం పాహి దేవేశ లక్ష్మీశ గరుడధ్వజ ।
సర్వాపత్తివినాశాయ ప్రసన్నో భవ సర్వదా ॥

శ్రీ కృష్ణ ధ్యానమ్

కృష్ణాయ యాదవేంద్రాయ, జ్ఞానముద్రాయ యోగినే ।
నాథాయ రుక్మిణీశాయ, నమో వేదాంతవేదినే ॥

వ్యాస ధ్యానమ్

కృష్ణద్వైపాయనం వ్యాసం, సర్వలోకహితే రతమ్ ।
వేదాజ్ఞభాస్కరం వందే, శమాదినిలయం మునిమ్ ॥

అథ సంకల్పః

శ్రీమదాదివరాహక్షేత్రే, విరాజమానస్య, శ్రీమదఖిలాండకోటి -
బ్రహ్మాండనాయకస్య, శ్రీవేంకటేశ్వరస్వామినః, పరిపూర్ణానుగ్రహేణ, సర్వేషామ్,
ఆస్తికమహాజనానాం, ఆధివ్యాధి, నివృత్తిద్వారా, ఆయురారోగ్యైశ్వర్యాభివృద్ధ్యర్థం,
విషూచికేత్యాది, క్రిమిజనిత, సమస్త దుష్ప్రభావ, నిర్మూలన ద్వారా, సకల
శ్రేయోఽభివృద్ధ్యర్థం, ధర్మార్థకామమోక్షాఖ్య, చతుర్విధ, పురుషార్థఫలసిద్ధ్యర్థం,
సమస్తపాపక్షయార్థం, సనాతన ఆర్షధర్మస్య, సర్వోన్నతసిద్ధ్యర్థం, తద్ధర్మ-
ప్రతికూలతా పరిహారార్థం, గోసంరక్షణార్థం, జ్ఞాన-భక్తి-వైరాగ్య సిద్ధ్యర్థం చ,
శ్రీమన్మహాభారతే, సభాపర్వణి, యథాశక్తి, శ్లోకవ్యాఖ్యానపురస్కరం,
ఏకోనపంచాశత్తమూధ్యాయాంతర్గత, శ్లోకపారాయణం, ఆచార్యముఖేన కరిష్యామహే.

శ్రీకృష్ణపరబ్రహ్మణీ నమః



అథ శ్రీమహాభారతే సభాపర్వాంతర్గత ద్యూతపర్వణి

ఏకోనపంచాశత్తమోఽ ధ్యాయః

వైశంపాయన ఉవాచ

అనుభూయ తు రాజ్జస్తం రాజసూయం మహాక్రతుమ్ ।
యుధిష్ఠిరస్య నృపతేః గాంధారీపుత్రసంయుతః ॥ 49-1 ॥

ప్రియకృన్మతమాజ్ఞాయ పూర్వం దుర్యోధనస్య తత్ ।
ప్రజ్ఞాచక్షుషమాసీనం శకునిస్సౌబలస్తదా ॥ 49-2 ॥

దుర్యోధనవచశ్చుత్వా ధృతరాష్ట్రం జనాధిపమ్ ।
ఉపగమ్య మహాప్రాజ్ఞం శకునిర్వాక్యమబ్రవీత్ ॥ 49-3 ॥

శకునిరువాచ

దుర్యోధనో మహారాజ వివర్ణో హరిణః కృశః ।
దీనశ్చింతాపరశ్చైవ తం విద్ధి మనుజాధిప ॥ 49-4 ॥

న వై పరీక్షసే సమ్యక్ అసహ్యం శత్రుసంభవమ్ ।
జ్యేష్ఠపుత్రస్య హృచ్చోకం కిమర్థం నావబుధ్యసే ॥ 49-5 ॥

ధృతరాష్ట్ర ఉవాచ

దుర్యోధన కుతో మూలం భృశమార్తోఽసి పుత్రక ।
శ్రోతవ్యశ్చేన్మయా సోఽర్థః బ్రూహి మే కురునందన ॥ 49-6 ॥

అయం త్వాం శకునిః ప్రాహ వివర్ణం హరిణం కృశమ్ ।
చింతయంశ్చ న పశ్యామి శోకస్య తవ సంభవమ్ ॥ 49-7 ॥

ఐశ్వర్యం హి మహాత్పుత్ర త్వయి సర్వం ప్రతిష్ఠితమ్ ।
భ్రాతరస్సృహృదశ్చైవ నాచరంతి తవాప్రియమ్ ॥ 49-8 ॥

ఆచ్ఛాదయసి ప్రావారాన్ అశ్నాసి విశదౌదనమ్ ।
ఆజానేయా వహంత్యశ్వాః కేనాసి హరిణః కృశః ॥ 49-9 ॥

శయనాని మహార్థాణి యోషితశ్చ మనోరమాః ।
గుణవంతి చ వేశ్మాని విహారాశ్చ యథాసుఖమ్ ॥ 49-10 ॥

దేవానామివ తే సర్వం వాచి బద్ధం న సంశయః ।

స దీన ఇవ దుర్ధర్ష కస్మాచ్ఛోచసి పుత్రక ॥ 49-11 ॥

ఉపస్థితస్సర్వకామైః త్రిదివే వాసవో యథా ।

వివిధైరన్నపానైశ్చ ప్రవరైః కిం ను శోచసి ॥ 49-12 ॥

నిరుక్తం నిగమం ఛందః షడంగార్థశాస్త్రవాన్ ।

అధీతః కృతవిద్యస్త్వమ్ అష్టవ్యాకరణైః కృపాత్ ॥ 49-13 ॥

హలాయుధాత్ కృపాద్ ద్రోణాత్ అస్త్రవిద్యామధీతవాన్ ।

ప్రభుస్త్వం భుంజసే పుత్ర సంస్తుతస్సూతమాగధైః ॥ 49-14 ॥

తస్య తే విదితప్రజ్ఞ శోకమూలమిదం కథం ।

లోకేఽస్మిన్ జ్యేష్ఠభాగీ త్వం తన్మమాచక్ష్య పుత్రక ॥ 49-15 ॥

ఇతి శ్రీమహాభారతే సభాపర్వాంతర్గత ద్యూతపర్వణి

ఏకోనపంచాశత్తమాధ్యాయే పంచదశశ్లోకాః



సూభాషితమ్

యస్తు పశ్యతి వై స్వప్నే రాజారం కుంజరం హయం ।

సువర్ణం వృషభం గాం వా కుటుంబస్తస్య వర్ణతే ॥

స్వప్నస్తు ప్రథమే యామే వత్సరాస్తే ఫలప్రదః ।

ద్వితీయే అష్టమాపైః స్యాత్ తృతీయే చ త్రిమాసకమ్ ॥



శ్రీవేంకటేశ్వరస్వామి వారి
గోవిందనామావళి



అథ క్షమాప్రార్థనా

యదక్షరపదభ్రష్టం మాత్రాహీనం చ యద్భవేత్ ।
తత్సర్వం క్షమ్యతాం దేవ నారాయణ నమోఽస్తుతే ॥

అథ లోకక్షేమప్రార్థనా

స్వస్తిప్రజాభ్యః పరిపాలయంతాం న్యాయ్యేనమార్గేణ మహీం మహీశాః ।
గోబ్రాహ్మణేభ్యశ్చభమస్తు నిత్యం లోకాస్సమస్తాస్సుఖినో భవన్తు ॥

అథ భగవత్సమర్పణమ్

కాయేన వాచా మనసేంద్రియైర్వా బుద్ధ్యాత్మనా వా ప్రకృతేస్స్వభావాత్ ।
కరోమి యద్యత్సకలం పరస్మై నారాయణాయేతి సమర్పయామి ॥

అథ మంగళమ్

శ్రీయఃకాంతాయ కళ్యాణనిధయే నిధయేఽర్థినామ్ ।
శ్రీవేంకటనివాసాయ శ్రీనివాసాయ మంగళమ్ ॥

